



**QORTI CIVILI  
PRIM' AWLA**

**ONOR. IMHALLEF  
JOSEPH ZAMMIT MC KEON**

Seduta tat-30 ta' Novembru, 2010

Citazzjoni Numru. 86/2010

**Paul Grech (ID 113241M) u Rosaria Grech (ID 104351M)**

***kontra***

**Middlesea Insurance plc C-5553) u England Insurance Agency Limited (C-5556) ghal kull interess li jista' jkollhom**

**II-Qorti :**

Rat ir-rikors mahluf prezentat fid-29 ta' Jannar 2010 li jaqra hekk -

1. *Illi l-esponenti kellhom polza ta' l-assikurazzjoni mal-intimati li thares l-oggetti mobbli li*

*huma għandhom fid-dar tagħhom Flat 26, Binja Hamrija,  
Triq il-Hamrija, Naxxar. Dina l-polza ta' assikurazzjoni  
ggib in-numru 1012522001-0011 ;*

*2. Illi fit-28 ta' Lulju 2008, l-esponenti sfaw  
misruqa minn terzi skonoxxuti u mid-dar tagħhom  
insterqulhom gojjelli bil-valur ta' Euro 13,396.23 kif ser  
jirrizulta waqt is-smigh tal-kawza ;*

*3. Illi dan il-kaz gie nvestigat mill-Pulizija  
Ezekuttiva izda bla ezitu ta' xejn ;*

*4. Illi s-socjetajiet intimati gew interpellati sabiex  
ihallsu lill-esponenti a bazi tal-polza msemmija izda dawn  
qed jirrifutaw li jagħmlu l-hlas skond il-ligi ;*

*5. Illi għalhekk kellha ssir dina l-kawza.*

*Għalhekk jghidu l-intimati jew min minnhom ghaliex  
ma għandhiex dina l-Onorabbli Qorti :-*

*1. Tiddikjara li s-socjetajiet intimati għandhom  
ihallsu lir-rikorrenti d-danni minnhom sofferti fis-serqa li  
huma garbu mir-residenza tagħhom fit-28 ta' Lulju 2008 u  
dana a bazi tal-polza tal-assikurazzjoni msemmija ;*

*2. Tillikwida l-hlas fl-ammont ta' Euro 13,396.23  
jew somma verjuri li tigi hekk likwidata jekk tezisti l-htiega  
permess ta' periti nominandi ;*

*3. Tordna lis-socjetajiet intimati jħallsu lir-  
rikorrenti s-somma hawn indikata jew dik likwidata kif  
hawn qed jintalab.*

*Bl-ispejjez, bl-imghax legali dekorribbli mid-data tat-28 ta' Lulju 2008, u b'hekk is-socjetajiet intimati jibqghu ngunti ghas-subizzjoni.*

Rat il-lista tax-xhieda ndikati mill-atturi.

Rat ir-risposta mahlufa tal-kumpannija Middleasea Insurance plc prezentata fil-5 ta' Marzu 2010 li taqra hekk

*Illi t-talbiet tar-rikorrenti għandhom jigu michuda bl-ispejjez kontra tagħhom, stante illi huma nfondati fil-fatt u fid-dritt u għar-ragunijiet segwenti :*

1. *Illi fl-ewwelnett, ir-rikorrenti diga' iſtitwew proceduri quddiem ic-Centru Malti tal-Arbitragg, liema proceduri għadhom pendenti u għalhekk ma jistax ikun hemm zewg proceduri dwar l-istess mertu ;*

2. *Illi in subsidju u minghajr pregudizzju ghall-premess, meta l-attur mela l-proposal form huwa ta' informazzjoni hazina, naqas milli jiddikjara claims jew l-ezistenza ta' sinistri relatati u naqas milli jagħti informazzjoni rilevanti u għalhekk l-esponenti ma għandhiex thallas ghall-allegati danni minhabba non-disclosure ta' fatti materjali ;*

3. *Illi minghajr pregudizzju għal fuq espost l-atturi jridu jippruvaw li l-oggetti attwalment insterqu, li l-oggetti relattivi kienu propjeta' tagħhom u li l-valur reklamat ghall-oggetti huwa gust, reali u korrett ;*

4. *Illi minghajr pregudizzju ghall-premess u fi kwalunkwe kaz, it-talba ghall-hlas ta' imghax kif mitluba mhijiex sostenibbli ;*

*5. B'riserva ta' kontestazzjonijiet ulterjuri.*

Rat il-lista tax-xhieda ndikati mill-imsemmija kumpannija konvenuta.

Rat ir-risposta mahlufa tal-kumpannija England Insurance Agency Limited prezentata fil-5 ta' Marzu 2010 li taqra hekk –

*1. Illi t-talbiet tar-rikorrenti għandhom jigu michuda bl-ispejjez kontra tagħhom billi s-socjeta' esponenti m'hijiex il-legittimu kontradittur tar-rikorrenti stante illi l-esponenti hija biss agent tal-principal lokali u għalhekk l-esponenti għandha tigi liberata mill-osservanza tal-gudizzju.*

*2. B'riserva ta' kontestazzjonijiet ulterjuri.*

Rat il-lista tax-xhieda ndikati mill-imsemmija kumpannija konvenuta.

Rat in-nota prezentata fil-25 ta` Marzu 2010 (fol 13) fejn l-atturi cedew l-atti tal-kawza fil-konfront tal-kumpannija konvenuta England Insurance Agency Limited.

Rat li fl-udjenza tal-25 ta` Marzu 2010 (fol 14) id-difensur tal-atturi ddikjara li l-arbitragg li jissemmha fl-ewwel eccezzjoni tal-kumpannija konvenuta Middlesea Insurance plc kien cedut. Għalhekk l-istess kumpannija konvenuta rtirat l-ewwel eccezzjoni tagħha.

Rat li fl-istess udjenza tal-25 ta` Marzu 2010, din il-Qorti idderigiet lill-partijiet sabiex iressqu provi limitatament dwar it-tieni eccezzjoni tal-kumpannija konvenuta Middlesea Insurance plc.

Qieset il-provi li ressqu l-partijiet dwar din l-eccezzjoni.

Rat in-nota ta` sottomissjonijiet tal-kumpannija konvenuta Middlesea Insurance plc (fol 50 sa 58) prezentata fit-2 ta' Settembru 2010.

Rat in-nota ta` sottomissjonijiet tal-atturi (fol 60 sa 63) prezentata fid-9 ta` Settembru 2010.

Rat id-digriet tagħha tal-21 ta` Gunju 2010 (fol 24-25) fejn halliet il-kawza għas-sentenza għal-lum dwar it-tieni eccezzjoni tal-kumpannija Middlesea Insurance plc.

### Ikkunsidrat :

L-atturi kellhom *home policy* mal-kumpannija konvenuta Middlesea Insurance plc ("Middlesea") intiza sabiex tkopri kemm il-bini tad-dar tar-residenza tagħhom Flat 26, Binja Hamrija, Triq I-Għeniegħ, Naxxar, kif ukoll il-kontenut tad-dar, ghaz-zmien ta` bejn it-13 ta` Ottubru 1998 u t-12 ta` Ottubru 1999. Saret *proposal form* li kopja tagħha hija esebita a fol 15 u 16 u markata Dok.PE1. Din kienet iffirmata mill-atturi. Wara l-perijodu nizjali, il-polza baqghet tigi mgedda. Fis-26 ta' Lulju 2008, l-atturi garrbu serqa ta' flus u deheb (*jewellery*) mill-fond assikurat u saret *claim* lill-Middlesea tramite l-agent tagħha England Insurance Agency Limited ("England"). Kopja tal-*claim form* iffirmata mill-attur hija esebita a fol 17 u hija markata Dok.PE2.

L-assikuraturi nkarikaw lil MSB Valletta Limited bhala *loss adjuster*. Ix-xhud James Magri hadem fuq dan il-kaz għal-*loss adjuster*. Ir-rapport tieghu huwa esebit a

fol 19 sa 23 u markat Dok.JM1. Fost fatti ohra, fir-rapport jinghad hekk (fol 22) –

...  
*During the period 1990 to 1995 the Insured used to live at Flat 2, Nazju Falzon Street, Birkirkara. During the 1990/1991 period a home contents policy was arranged with Gasan Insurance. On this policy a claim was lodged following an alleged theft of jewellery. Gasan settled the claim for around Lm 5000 (€11,647)*

...  
*The policy with Gasan was not renewed following the theft incident. Cover was not sought with another company ...*

England u Middlesea jghidu li l-atturi ma kienux avzawhom bis-serqa tal-1991 meta saret il-proposal form. U lanqas ma avzawhom b`dak il-fatt fis-snin ta` wara meta l-polza kienet qegħda tiggedded. Għalhekk il-polza kienet trattata bhala wahda normali *with a clean claims history*. Fil-fatt l-uniku bdil li kien hemm fil-kors tat-tigdid tal-polza kien l-agġustament tal-valuri assikurati. L-ewwel darba li saru jafu bis-serqa tal-1991 kien biss wara s-serqa tal-2008. Bhala fatt, l-atturi jaccettaw mhux biss li fl-1991 kienu garrbu serqa fil-fond l-iehor fejn kienu jabitaw izda li ma kienux avzaw lill-kumpanniji konvenuti b`dik is-serqa (ara l-verbal tad-difensur tal-atturi fl-udjenza tal-21 ta` Gunju 2010 a fol 24). Irrizulta wkoll li wara li kienu gew indennizzati għas-serqa tal-1991, l-atturi ma geddewx il-polza ma' Gasan Insurance (ara x-xhieda ta` James Magri fol 40).

Il-claim tal-atturi ma thallsitx unikament ghaliex skond l-assikuraturi kien hemm *non-disclosure* tal-claim tas-serqa tal-1991 (ara x-xhieda ta` Peter England fol 33). B'ittra tat-12 ta` Settembru 2008, esebita a fol 18 u markata Dok.PE3, England kitbet hekk lill-attur –

...  
*the insurance proposal form you completed in 1998 requested you to disclose any material facts which could*

*effect us as underwriter in considering insurance. Failure to disclose material facts could invalidate your policy*

...  
*we regret to advise you that your failure to disclose the details pertaining to the theft claim of 1991 is being considered as a failure to disclose essential information. In view that you withheld such relevant information we regret we are unable to consider payment of the claim ...*

Accettat il-fatt li ma kienux qalu lil England u lill-Middlesea bis-serqa tal-1991 meta kienu assikurati ma` Gasan Insurance, l-atturi jsostnu li meta saret il-*proposal form* it-tifla tagħhom kienet tahdem bhala skrivana ma` England u kienet hi li mliet il-*proposal form*, staqsiethom id-domandi li kien hemm fil-*proposal form* u qratilhom id-dokument. Huma mbagħad iffirmaw id-dokument. Skond l-attur, kellha tkun it-tifla li tghid lil England b`dik is-serqa tal-1991 li kienet taf li grat ghalkemm dak iz-zmien kienet imsiefra (ara x-xhieda tal-attur fol 44). Ghall-attur, dak li kien importanti huwa li wiegeb fejn kien specifikament mitlub ighid jekk kellux *claims fil-hames snin ta` qabel* (ara x-xhieda tal-attur fol 48). Pero` ma tax kaz tal-klawsola tal-ahhar nett (markata bit-tipa sewda *bold*) li kienet tinsab ezatt fuq il-post fejn hu u l-mara tieghu ffirrmaw. Skond l-attur, huwa halla f`idejn it-tifla.

### Ikkunsidrat :

Fis-sentenza tagħha tal-14 ta' Mejju, 2004 fil-kawza **"Sammut vs Middle Sea Insurance p.l.c."**, il-Qorti tal-Appell qalet hekk -

*Polza ta' assikurazzjoni toħloq relazzjoni bilaterali bejn il kontraenti fejn, in konsiderazzjoni tal-hlas ta' premium mill-assikurat lis-socjeta` assikuratrici, dik l-istess socjeta` tintrabat li tindenizza lill-assikurat tagħha fl-eventwalita` li dan jsafri xi telf bhala rizultat ta' event dannuz kopert bl-istess polza ta' assikurazzjoni. L-element principali f'dan*

*it-tip ta' kuntratt huwa r-riskju, liema riskju tassumieh ssocjeta` assikuratrici.*

F'dan is-sens, ghalhekk, dan huwa kuntratt bilaterali b'titulu oneruz in kwantu l-kontraenti jirregolaw l-obbligazzjonijiet ta' bejniethom billi bil-hlas ta' premium da parti tal-assikurat tiskatta l-obbligazzjoni ta' indennizz da parti tas-socjeta` assikuratrici. In kwantu polza ta' assikurazzjoni hija kuntratt jehtieg li jigu sodisfatti r-rekwiziti generali tal-kuntratti u cioe` li l-kontraenti jkunu kapaci jikkuntrattaw u li jaghtu l-kunsens taghhom. Inoltre l-oggett tal-kuntratt jrid jkun determinat u lecitu.

*Kif inghad hawn fuq bil-hrug tal-polza ta' assikurazzjoni ssocjeta`*

assikuratrici tassumi l-obbligu li tindenizza lill-assikurat tagħha ghall-event futur dannuz. Din l-obbligazzjoni għalhekk hija wahda kazwali billi tagħmel l-obbligazzjoni tiddipendi minn grajja ta' bla hsieb li ma tkunx fis-setgha la tad-debitur u lanqas tal-kreditur (Art. 1053 (l), Kodici Civili).

**Minhabba l-incertezza insita f'dan il-kuntratt huwa mehtieg grad għoli ta' bona fede u partikolarment da parti ta' min ikun talab l-hrug tal-polza. Dana billi b'dak il-mod biss is-socjeta` assikuratrici tista' ssir konsapevoli mic-cirkostanzi kollha insiti fir-riskju sabiex tagħzel li tiehu dak ir-riskju kif ukoll tistabilixxi "premium" adegwat. Din il-bona fede li tiddistingwi dan il-kuntratt bhala wieħed ta' uberrimae fidei hija mehtiega f'kull tip ta' polza ta' assikurazzjoni** (enfasi ta` din il-Qorti) billi, kif gie ritenut minn Lord Scrutton fil-kaz "Greenhill v Federal Insurance Co. (1927) : "Now insurance is a contract of the utmost good faith, and it is of the gravest importance to commerce that this position be observed. The underwriter knows nothing of the particular circumstances of the voyage to be insured. The assured knows a great deal, and it is the duty of the assured to inform the underwriter of everything that he is not taken as knowing, so that the contract may be entered into on an equal footing." Infatti kif gie ritenut fil-kaz "Pickersgill v London & Prov. Marine" (1912) : "The duty to make a full disclosure proceeds from an implied term in the contract precedent to the insurers liability."

Ghal din il-Qorti, dan l-estratt mis-sentenza citata tal-Qorti tal-Appell jolqot bis-shih il-kwistjoni li għandha quddiemha f'din il-kawza. Min-naha wahda, l-atturi jsostnu li l-assikuraturi għandhom jonoraw il-claim tagħhom stante li huma kienu wiegbu korrettamente għad-domandi kollha tal-proposal form u l-fatt li fl-1991 kienu garbu serqa ma kienx a material fact li kienu obbligati jgħib a konjizzjoni tal-assikuraturi. Min-naha l-ohra l-assikuraturi jghidu l-maqlub. Il-fatt li l-atturi kienu garrbu serqa aktar minn hames snin qabel id-data tal-proposal form kien a material fact li kellu jigi svelat lilhom ghax fl-ewwel lok kien jinfluwixxi fuq id-deċizjoni jekk jaccettawx ir-riskju, u fit-tieni lok, jekk jaccettaw ir-riskju b'dak il-fatt magħruf, kienux jimponu kondizzjonijiet differenti fuq l-assikurat inkella premium aktar oħgli.

Peter England xehed hekk a fol 31 -

...

*Bazikament dan jaffettwa l-underwriting criteria nħidulu, skond l-informazzjoni li jkollna noħorgu polza jew nikkwotaw forsi kondizzjonijiet differenti, prezziżiet differenti u skond l-informazzjoni li għandna ha nibbazaw jekk ha naccettaw ir-riskju jew le ...*

Il-principju ta' uberrimae fidei jesigi li l-assikurat iwiegeb sew ghall-mistoqsijiet kollha li jsirulu mill-assikuratur permezz tal-proposal form, u obbligat jagħti lill-assikurat it-tagħrif kollu mehtieg biex l-assikuratur jagħmel stima tar-riskju. Dan il-principju huwa ewljeni fil-ligi ta' l-assikurazzjoni u jagħti lill-assikuratur, meta jkun hemm nuqqas materjali min-naha ta' l-assikurat, il-jedd illi jinhall mill-polza.

Fil-kontroezami, l-attur kien mistoqsi hekk (fol 48-49)

*Sewwa jigifieri inti fil-mument meta ffirmajt dik il-proposal form ghalkemm inqratlek dik il-bicca ta' l-ahhar*

*fejn qed tavzak li int trid tghidilhom b`kull ma taf bih li jista` jaffettwahom ladarba ma kienx hemm kaxxa yes or no ghal dan il-ghan ghalik dehrlek illi xorta ghalkemm hemm dak miktub ma kontx obbligat li tghidilhom ?*

L-attur wiegeb –

*Hekk hu.*

Din il-Qorti tghid li l-attur zbalja. L-attur kien obbligat iwiegeb tajjeb għad-domandi kollha inkluza dik li għamel riferenza specifika għaliha izda kien obbligat ukoll li jisvela kwalunkwe fatt iehor li seta` kien materjali ghall-assikuratur. Id-disposizzjoni fil-*proposal form* hija cara. U *material fact* hija definita. L-obbligu tal-attur kien li ma jahbi xejn mill-assikuratur u mbagħad jispetta lill-assikuratur li skond it-tagħrif li jagħti l-assikurat iqisx dak bhala *material fact* inkella le. L-accertament ta` *material fact* hija vitali għal kull assikuratur. Huma grajjet li jaħfom biss l-assikurat u għalhekk huwa obbligat igharraf lill-assikuratur bihom. Huwa nuqqas talment gravi da parti tal-assikurat li jinvalida l-kuntratt ta` assikurazzjoni. Fil-mument li ssir applikazzjoni għall-hrug ta' polza ta' assikurazzjoni s-socjeta` assikuratrici ma jkollha ebda informazzjoni fuq dik il-persuna li tkun qegħda tipproponi l-hrug tal-polza u għalhekk hi għandha toqghod fuq dak li jigi dikjarat lilha u mhux mistenni minnha li tinvestiga ulterjorment f'dak l-istadju dwar il-veracita` tal-fatti dikjarati. Fil-kaz tal-lum, it-twissija li kien hemm fil-*proposal form* miktub *in bold* kienet cara u ma thalli l-ebda dubju dwar il-portata tagħha -

...  
*I/We declare that to the best of my/our knowledge and belief*

...  
(ii) *I/We have not withheld any material fact\**

...  
**\* IMPORTANT material facts are those which are likely to influence underwriters in the acceptance or assessment of this proposal, and it is essential that**

***you disclose them. If you are in doubt about whether a fact is material, then for your own protection you should disclose it since failure to do so could invalidate your policy.***

Fil-kaz tal-lum ma jistax ikun serjament kontestat illi t>taghrif illi l-attur zamm mohbi, ghalkemm kien jaf bih, kien "materjali", ghax relevanti u mehtieg biex issir stima sew tar-riskju u sew sabiex l-assikuratur jara għandux jaccetta li jagħti assikurazzjoni kontra dak ir-riskju jew le. "*Every circumstance is material which would influence the judgment of a prudent insurer in fixing the premium or determining whether he will take the risk.*" (Scott, L.J. – **Locker & Woolf v. Western Australian Insurance Co.**)

Fin-nota ta` osservazzjonijiet tagħhom (a fol 61), l-atturi jagħmlu din id-domanda -

...

*Ladarba fil-proposal form l-assikurazzjoni għamlet domanda specifika dwar serq precedenti, il-klijent ikollu xi tort jekk jirrispondi dik il-mistoqsija b'suggett specifiku imbagħad l-istess suggett (ossia s-serq precedenti) ma jergax jiddikjara dwaru fil-blanket provision li hemm fl-ahhar parti tal-proposal form fejn wieħed jiffirma ?*

It-twegiba trid tkun fis-sens li in linea mal-obbligu tal-uberrimae fidei l-attur kellu l-obbligu li mhux biss iwiegeb dwar *claims* li kellu fil-hames snin precedenti l-proposal form izda *claims* ohra fi snin precedenti l-hames snin anke jekk ma kienx specifikament mistoqsi dwarhom propju ghaliex *claims* ta` qabel il-hames snin kienu jikkwalifikaw bhala *material fact*. John Birds fil-ktieb tieghu "**Modern Insurance Law**" ighid li "*the potential parties to an insurance contract are bound to volunteer to each other before the contract is concluded information which is material*". Fil-kawza "**Carter vs. Boehm**" Lord Mansfield jiddikjara li "*good faith forbids either party, by concealing what he privately knows, to draw the other into a bargain*

*from his ignorance of that fact and his belief in the contrary.”*

Ghalkemm il-principju ta' *uberrimae fidei* jimponi obbligu fuq l-proponent mhux fuq l-assikuratur, fl-istess waqt irid jinghad li fl-esekuzzjoni tal-kuntratt, dak il-principju japplika ghaz-zewg partijiet (ara s-sentenza tal-Qorti tal-Appell tas-26 ta' Jannar, 2007 fil-kawza “**Borda vs Elmo Insurance Agency Limited noe**”). Dan ghaliex min-naha wahda hu l-obbligu tal-persuna li tkun qed tinneozja biex tidhol f'kuntratt ta' assigurazzjoni li tagħti l-informazzjoni kollha sostanzjali u rilevanti dwarha bhala is-soggett ta' assigurazzjoni, meta jkun car li tali informazzjoni tista' b'xi mod tinfluwenza d-decizjoni tad-ditta assiguratrici fl-ghoti tal-polza, u min-naha l-ohra d-ditta assiguratrici hi obbligata tinforma lill-klijent bil-limitazzjonijiet u restrizzjonijiet li l-polza li tkun ser tinhariġlu jkollha.

Anke b'riferenza għal dak li nghad mill-atturi fin-nota ta` osservazzjonijiet tagħhom, din il-Qorti taccetta fil-principju li l-*uberrimae fidei must not be indiscriminately used by insurers and judges as an excuse for ignoring insurance claims*. (ara - Semin Park – *The Duty of Disclosure in Insurance Contract Law* (1996) p.68 kwotat fil-kaz App “**Briffa vs Camilleri**” 9 ta' Frar 2001) izda fl-istess waqt tħid li fil-kaz tal-lum irrizulta li bl-imgieba tagħha l-kumpannija konvenuta ma ppruvatx issib mezz ta` kif teħles mill-obbligi tagħha skond il-polza. Fil-kaz tal-lum, irrizulta li sabiex setghet taccerta l-claim tal-1991 l-assikurazzjoni kellha tiddependi għal kollox fuq l-assikurat propju ghaliex l-ezercizzu tal-claims check ma wassal għal ebda rizultat. Kienet propju għalhekk li kellha toqghod fuq dak li kien gie dikjarat lilha fil-*proposal form* in kwantu l-assikurat jagħti garanzija li dak li qal huwa l-verita`. Fil-kuntratt ta` assikurazzjoni, “*the insurer is entitled to assume, as the basis of the contract between him and the assured, that the latter will communicate to him every material fact of which the assured has, or, in the ordinary course of business, ought to have*

*knowledge*" (Lord Cockburn, C.J. – **"Proudfoot v Montefiore"** – citat f` Bingham's 'Motor Claims Cases' Fifth Edition p. 690).

Ghalkemm fin-nota ta` osservazzjonijiet tagħhom l-atturi ma għamlu l-ebda accenn ghall-fatt li l-*proposal form* in kwistjoni kienet imtliet minn bint l-atturi li kienet tahdem ma` England, l-attur fix-xhieda tieghu għamel hafna enfasi dwar dan. Din il-Qorti tghid li l-fatt li l-formola mliet minn bint l-atturi u li hi kienet tahdem ma` England huwa għal kollox irrilevanti ghall-kwistjoni u ma jixhet l-ebda obbligu fuq l-assikurazzjoni. Dan qed jingħad ghaliex meta l-*proposal form* tigi mimlija mhux mill-proponent, imma minn persuna ohra (**hi min hi**) dik il-persuna titqies li mliet il-formola ghall-proponent, u mhux ghall-assikuratur. Infatti dik il-persuna titqies bhala l-mandatarju ta' l-assikurat u jekk il-mandatarju b`xi mod jonqos il-konseguenzi jbatihom l-assikurat, salv kull rimedju li dan jista' jkollu kontra l-mandatarju tieghu skond il-ligi (Prim` Awla tal-Qorti Civili - PA/GV – 8 ta` Ottubru, 2004 – **"Baron et vs Thos. C. Smith Insurance Services Ltd noe."**; Qorti tal-Kummerc - **"Zammit vs Micallef"** - 31 ta' Jannar, 1952 (Kollez Vol XXXVI.III.610) ; u **"Vassallo vs Azzopardi"** – Prim` Awla tal-Qorti Civili – 21 t'April, 1999).)

Din il-Qorti tqis li l-obbligu *not to withhold any material fact* kien vjolat mill-atturi. Lilhom kien jinkombi id-dmir li **sua sponte u volontarjament** ipoggu għad-dispozizzjoni tas-socjeta' assikuratrici l-gharfien tal-fatt li fl-1991 kienu garrbu serqa, meta assikurati minn haddiehor, għamlu claim, u thallsu skond il-polza li kellhom ma` haddiehor.

**Għar-ragunijiet kollha premessi, din il-Qorti qegħda taqta` u tiddeciedi din il-kawza billi, filwaqt li tastjeni milli tiehu konjizzjoni ulterjuri tal-ewwel eccezzjoni tal-kumpannija konvenuta Middlesea Insurance plc stante li dik l-eccezzjoni kienet irtirata fil-mori tal-kawza, u filwaqt li tastjeni milli tiehu**

Kopja Informali ta' Sentenza

**konjizzjoni tal-kawza fil-konfront tal-kumpanija konvenuta England Insurance Agency Limited stante n-nota ta` cessjoni tal-atturi, tilqa` t-tieni eccezzjoni tal-kumpanija konvenuta Middlesea Insurance plc, u konsegwentement tichad it-talbiet tal-atturi kif dedotti, bl-ispejjez kollha tal-kawza jithallsu mill-atturi.**

**< Sentenza Finali >**

-----TMIEM-----